

o widang ako

Maolah kako malacafay to kaput a micudad, malacafay misalama ato mimali, ci Kacaw sa o tadasafangcalay a widang ako, o fiyaw niyam, karatawa cingra, mafana' a misa'osi mafana'a midiput to kaput. Orasaka, ma'iray kako a ciwidang i cingraan.

I picudadan, caay ka adihay ko tasalamaan, ano misalama to tananoyan halafin a mitala, caay pakahadidi kami a mitala, orasaka, mara'od sato ko pasela'an, caay to pisalama to tasalamaan a lalosidan kami, keriden to ni Kacaw kako i laloma no picudadan a mirepet to fao^. mirepet to takora', 'atikak,paro han i paimpican, sapatalaw tofafahiyan. maketer kofafahiyan, satata'ang sa ko ngiha' a maketer--“ Tanamen kiso saan.” Ka^ka' sa a lipahak kako ato ci Kacaw: “Ha!Ha! irakoti' masa'efit kiso.” han niyam. Ano caycaay ka satamdaw ci Kacaw, nika damsay ko faloco' nira, honihoni pasifana' to cacudaden no kaput, mipadang to singsi a matayal. orasaka, sa adihadihay sato ko widang ni Kacaw.

I picudadan, tadakaolahan aka ato ci Kacaw i, opinanam to no Pangcah, mafana' a romadiw, masakero ko singsi niyam, ci Panay ko ngangan nira. mangalef mafana' caciyaw tono Pangcah, minanam sato kami a masakero, masatatifay ko wa'ay niyam, 'inga'ing sato ko tangal ni Panay singsi, sowal sa “Aya A sa ” salipahak sato kako ato ci Kacaw a matawa. Tadacaloway ci

Panay singsi to no Pangcah, mafokil kako a mitengil, kirami, mafana' ci Kacaw a mitengil ato caciyaw. romasani, sanoPangcah sa caciyaw cingra ato ci Panay singsian, a^pa sa kako itatihi nangra a matawa. mafana' ci Kacaw to kafokil aka a caciyaw to no Pangcah, sowal sa itakowanen: “ Manga’ay honihioni sa kiso tayni i loma' niyam, sano Pangcah sa ci ama aka a caciyaw itakowanen, orasaka fanafana' sato kako a somowal.” O ama nira sani o pasifana'ay saka mafana' ci Kacaw a caciyaw to no Pangcah, Ano hinasowalay ko ina ato mama aka to caciyaw no pangcah, ko malecad kako ato ci Kacaw a mafana' a caciyaw to no Pangcah a sowal...

Iraho ko safi ni Kacaw tofafahiyan, ci ama nira ko midiputay, ma^min matayal ko mama, ina nira, orasaka, minokay micudad ci Kacaw, pafesoc sa a minokay midiput to safi nira, nawhani, mato'asto ci ama nira tati'ih a maroray ta^to, roma i miherek to painian no singsi a cacudaden. Na pakatengil kako to sowal ni Kacaw, masemer ko faloco' aka, kirami lipahak ko faloco' aka tonika ira ko tadafangcalay a widang ci Kacawan. Nanay caay pitolas ko kalawidang niyam a tahada'oc.